




# வட அமெரிக்கந் தமிழ்ச்சங்கப் பேரவை

Federation of Tamil Sangams of North America

ஆணி, திருவனந்தபுராண்டு 2052 | குலை 2021



# தமிழா விழி! தமிழே வழி!!



வினாக்கள்



# பேராசிரியர் சுத்தியசீலன் – அஞ்சலி

**பெ**ராசிரியர் சுத்தியசீலன் (1933–2021) அவர்கள் 2021-ஆம் ஆண்டு ஜூனை மாதம் 9-ஆம் தேதி அன்று ஓயற்றைக் எழ்திய செய்தி கேட்டு மிகவும் வந்துமடைந்தேன். நிறைவேற்றுவாற்றுவதற்குவர்த். பல ஆண்டுகளுக்கு முன் அவரது சொற்பொழிவியைக் கேட்டு மிகவும் பயன்படுத்தவன் என்ற முறையில் ஜந்த அஞ்சலியைச் சமர்ப்பிக்கிறேன்.

பெட்காஸ் மாநிலத்தில் ஐந்தாண்டுகளிருந்த நான், நியூ ஜெர்சியில் வேலை கிடைத்து, குடும்பத்துடன் ஹில்ஸ்பரோ நகருக்கு 1987-இல் குடிபெயர்ந்தேன். நியூ யார்க் நகரை ஒட்டி உள்ள நியூ ஜெர்சியில் தமிழ் நிகழ்ச்சிகள் நிறைய நடக்கும் என்று எதிர்பார்த்தேன். அவ்வளவாய் நடக்கவில்லை. அதற்கு அன்று ஒரு தமிழ்ச் சங்கம் இல்லாதது ஒரு காரணமாய் இருந்திருக்கலாம். ஆயினும், டாக்டர் சுந்தரம் அவர்கள் தனது சொந்த முறையில் தமிழ் அறிஞர்களைக் கூட்டிவந்து தமிழ் நிகழ்ச்சிகளை நடத்திக்கொண்டிருந்தார். 1988-இல் பேராசிரியர் சுத்தியசீலன் அவர்களை வரவழைத்து, பல சொற்பொழிவுகளை ஏற்பாடு செய்தார். அதில் ஒன்று பெரிய புராணச் சொற்பொழிவு. இது தான் நான் முதன்முதலாய்க் கேட்ட சுத்தியசீலன் சொற்பொழிவு. பெரிய புராணம் என்ற தலைப்பைக் கேட்டதும் இது மத சம்பந்தமான தலைப்பு. பக்திமானாயிருந்தால் ஒழிய இதை ரசிக்கமுடியாது. இருந்தாலும் தலையைக்காட்டி வருவோம் என்று சென்றவனுக்கு ஆச்சரியம் காத்திருந்தது. பக்தி இலக்கியத்தில் ஒருவர் நம்மை இவ்வளவு தூரம் சிரிக்க வைக்கமுடியுமா? இவ்வளவு சுவையாகப் பேசமுடியுமா என்ற கேள்விகள் என் மனத்தில் எழுந்தன. இதன் விளைவு, அவர் இன்னொரு முறை

சொற்பொழிவாற்றுவார் என்ற செய்தி கேட்டதும், அது எந்தக் தலைப்பாய் இருந்தாலும் தயங்காமல் சென்று கேட்கவேண்டும் என்று முடிவு செய்தேன். ஜென் 4 ஆம் நாள் வந்தது. லிவிங்ஸ்டன் நகரில் அவரது "இன்னொரு சொற்பொழிவு" நிகழ்ந்தது. திருமூலர் வழியில் நடந்த கம்பர் என்ற தலைப்பில் சுத்தியசீலன் பேசினார்.

அன்று திருமூலர் யார் என்று அறியாதவர்களில் நானும் ஒருவன். என் கட்சியினரைத் தன்பக்கம் கொண்டு வரப் பேராசிரியர் ஒரு யுக்தி செய்தார். முதலில் ஒரு கேள்வி கேட்டார். "ஓன்றே குலம் ஒருவனே தேவன்" என்று சொன்னவர் யார்?. அறிஞர் அண்ணா என்று நினைத்தேன். அவரும் அப்படித்தான் பலரும் நினைப்பதாய்ச் சொன்னார். அது தவறு. அதைச் சொன்னவர் நம் திருமூலர் தான். அதுவும் பல நூற்றாண்டுகளுக்கு முன்னரே சொல்லிச் சென்றுவிட்டார். மேற்கோள் காட்டியவர்களும் மூலத்தைச் சொன்னதில்லை. கேட்டவர்களும் ஆராயவில்லை. கதை இது தான் என்று அவர் விளக்கியது எனக்கு ஆச்சரியத்தைக் கொடுத்தது. திருமூலர் மேல் மதிப்பினை உண்டுபண்ணியது. இதற்குப் பின்னர் அவரது பேச்சை மிகவும் கவனமாய்க் கேட்க ஆரம்பித்தேன்.





அடுத்து அவர் நமது உடம்பைப்பற்றிப் பேசினார். இந்த உடல் நிலையற்றது. இந்த உடல் இழிவானது என்று ஆன் மீகவாதி கள் உடப்பட பலரும் சொல்கிறார்கள். திருமூலர் இதற்கு முற்றிலும் மாறுபட்டவர். இதோ அவர் பாட்டு-

**உடம்பினை முன்னம் இழுக்கென் றிருந்தேன்  
உடம்பினுக் குள்ளே உறுபொருள் கண்டேன்  
உடம்புளே உத்தமன் கோயில்கொண் டான்னன்று  
உடம்பினை யானிருந் தோம்புகின் றேனே**

உடம்பினுள்ளே உறுபொருள் உள்ளது, உடம்பினுள்ளே உத்தமன் குடிகொண்டுள்ளான். உடம்பு மகத்துவம் வாய்ந்தது என்கிறார் திருமூலர். மேலும் அவர் சொன்னார்.

**உள்ளம் பெருங்கோயில் ஊனுடம் பாலயம்  
வள்ளற் பிராணார்க்கு வாய்கோ புரவாகல்  
தெள்ளத் தெளிந்தார்க்குச் சீவன் சிவவிங்கம்  
கள்ளப் புலணைந்தும் காளா மணிவிளக்கே**  
நமது உடம்பினுள் உறுபொருள் இருப்பதால் அது

ஆலயம். அந்த ஆலயத்தில் வாய் கோபுர வாசஸ், உள்ளம் பெருங்கோயில், ஜீவன் சிவலிங்கம், கள்ளப்புலன்கள் கூட காளாமணி விளக்குகளே, என்று கேட்டதும் உடம்பின் மகத்துவம் மட்டுமல்ல, திருமூலரின் மகத்துவமும் தெரிந்தது.

இதன் பின்னர் திருமூலர் விசுவ ரூபம் எடுக்கலானார்.

**அன்பும் சிவமும் இரண்டென்பர் அறிவிலார்  
அன்பே சிவமாவ தாரும் அறிகிலார்  
அன்பே சிவமாவ தாரும் அறிந்தபின்  
அன்பே சிவமாய் அமர்ந்திருந் தாரே**

கடவுள் அன்பு மயமானவர் என்று சொல்வதை மாற்றி, அன்பே கடவுள் என்று சொன்னார் திருமூலர். மனிதன் என்பவன் எப்படி தெய்வமாகலாம் என்ற கேள்விக்கு பதில் சொல்லியிருக்கிறார். இது பக்தி இலக்கியத்தில் நடந்த புரட்சி. இதைக் கவிச்சக்ரவர்த்தி கம்பன் கூட ஏற்றுக் கொண்டு, அன்பே வடிவான ஆஞ்சநேயனே, ஸ்ரீராமனே தெய்வம் என்று கூற வைத்தார். திருமூலர் வழியில்

கம்பர் நடந்தார் என்றார் சத்தியசீலன்.

அடுத்துசரியானகுருவினைத்தேர்ந்தெடுக்காவிடில் விளையும் விபரீதங்களை ஐனரஞ்சகமான உதாரணங்களைக்கொண்டு விளக்கினார். முட்டாள் குருவைத் தேர்ந்தெடுத்தால், முட்டாள் சிஷ்யனும், முட்டாள் குருவும் குருட்டாட்டம் ஆடவேண்டியிருக்கும். குருட்டாட்டம் ஆடி ஆடி அவர்கள் இருவரும் குழியில் விழவேண்டியிருக்கும் என்று திருமூலர் எச்சரிக்கின்றார் எனக்கூறி அதற்கான பாடலைச் சொன்னார்.

**குருட்டினை நீக்கும் குருவினைக் கொள்ளார்  
குருட்டினை நீக்காக் குருவினைக் கொள்வார்  
குருடும் குருடும் குருட்டாட்டம் ஆடிக்  
குருடும் குருடும் குழிவிழு மாறே .**

தொடர்ந்து கம்பனையும் திருமூலரையும் ஒப்பிட்டார் சத்தியசீலன், கும்பகர்ணன் இராவணனோடு சேர்ந்திருந்தது செய்ந்திரிக்காக. விபீடனன் ஸ்ரீராமனோடு சேர்ந்திருந்தது நடுவு நிலைமைக்காக. திருமூலர் பாட்டை அறிந்ததாலோ கம்பன் அவ்வாறு அமைத்தான்? என்று கேட்டு, அந்தப் பாட்டைச் சொன்னார்.

**நடுவுநின் ரார்க்கன்றி ஞானமும் இல்லை  
நடுவுநின் ரார்க்கு நரகமும் இல்லை  
நடுவுநின் ரார்நல்ல தேவரு மாவர்  
நடுவுநின் ரார்வழி நானும்நின் ரேனே**

இறுதியில் அவர் இறைவன் எவ்வாறெல்லாம் நம்மை ஆடுகொள்வார் என்பதற்கு ஒரு மேற்கோள் காட்டினார்-

**இருட்டறை மூலை யிருந்த கிழவி  
குருட்டுக் கிழவனைக் கூடல் குறித்துக்  
குருட்டினை நீக்கிக் குணம்பல காட்டி  
மருட்டி அவனை மணம்புணர்ந் தாளே**

இறைவனோடு இணையத் தயங்கும் ஆன்மாவை, மிரட்டிக்கூட இணையவைக்கும் உத்தி ஆண்டவனுக்கு உண்டு. இதைக் கம்பன் கடைப்பிடித்ததாலன்றோ, சுக்ரீவனை இராமபிரான் அம்பால் மிரட்டித் தன்பக்கம் சேரவைத்தார் என்ற உதாரணத்தைக் கூறினார். இப்படிப்பல இடங்களில் கம்பர் திருமூலர் வழியில் நடந்தார் என்று சொல்லி தன் உரையை நிறைவு செய்தார் பேராசிரியர் சத்தியசீலன்.

இப்பேச்சிற்குப்பின் ஓய்வு கிடைக்கும் போதெல்லாம், திருமந்திரத்தில் கவனம் செலுத்தலானேன். ஆங்கிலத்தில் டாக்டர் நடராஜன்



எழுதி ராமகிருஷ்ணா மடம் வெளியிட்ட திருமந்திரப் புத்தகம் முழுவதையும் படித்தேன். கன்னி முயற்சியாக நானும் 25 திருமந்திரங்களை எளிய முறையில் ஆங்கிலத்தில் எனது குழந்தைகளுக்காக மொழிபெயர்த்தேன். பின்னர் பாபாஜி கிரியாவைச் சேர்ந்த மார்ஷல் கோவிந்தன் தயாரித்து பேராசிரியர். T.N. கணபதி தொகுத்து வெளியிட்ட திருமந்திரம், பத்து தொகுதிகளையும் படித்து முடித்தேன். அமரர் கணபதியுடன் தொடர்பு கொண்டு, சித்தர் இலக்கியம் பற்றி சென்னை செல்லும் போதெல்லாம் உரையாடினேன். திருமூலர் சொன்ன காயகல்பம், குண்டலினி பயிற்சிக்காக வேதாத்திரி மகரிஷி அவர்களின் ஆசிரமம் நடத்திய வகுப்புகளில் சேர்ந்து ஒருசில யோக நுணுக்கங்களை அறிந்தேன். தொடர்ந்து திருமந்திர ஆய்வும், நண்பர்களோடு கருத்துப்பரிமாற்றமும் செய்து வருகிறேன். இதற்கெல்லாம் ஆணிவேராய் அமைந்தது 33 ஆண்டுகளுக்கு முன் பேராசிரியர் சத்திய சிலன் வழங்கிய சொற்பொழிவே! என்போல் பலரையும் தனது பேச்சுக்களின் மூலம், அவர் ஆன்மீகத்திற்கு அழைத்துச்சென்று அவர்களது ஓய்வு வேளையை சாந்தி தரும் வேளையாய் மாற்றியிருப்பார் என்பதில் எனக்குச் சந்தேகம் ஏதுமில்லை. அவர் திருநாமம் வாழ்க!

மேற்சொன்ன 1988 ஆம் ஆண்டு பேச்சு முழுவதையும், கீழ்க்கண்ட YouTube Link--இல் காணவும்.

<https://www.youtube.com/watch?v=lTkhu7-upGM>

நன்றி: இக்கட்டுரையை எழுதத் தூண்டியவர் நண்பர் டாக்டர். சுந்தரம். இவர் பேராசிரியர் சத்தியசீலன் அவர்களின் குடும்ப நண்பர். 1988-இல் இப்பேச்சை நியூजெர்சியில் ஏற்பாடு செய்தவர்.. இப்பேச்சின் VHS tape- ஜி இதுகாறும் பாதுகாத்தவர். இதை MP4 format-இல் மாற்றிக் கொடுத்தவர் நண்பர் டாக்டர். மீனாட்சி சுந்தரம். இவர்கள் இருவரும் YouTube-இல் இப்பேச்சு வர பெற்றும் உதவினர்.

